



सहिद

SAHID WEEKLY साप्ताहिक

काठमाडौँ, २० साउन । नेपाल मजदुर किसान पार्टीका अध्यक्ष नारायणमान बिजुक्छे (रोहित)ले नेपाली शासक दलका नेताहरू भारत भ्रमण गरेर सिमाङ्कन र नामाङ्कनसहितको संविधान बनाउने 'सल्लाह' लिएर आएको बताउनुभयो ।



एभिन्स युज टेलिभिजनमा मङ्गलबार बेलुकी प्रत्यक्ष प्रसारित 'नेपालको संविधान मस्यौदा मन्थन'

कार्यक्रममा प्रस्तोता राजेन्द्र बानियासँग कुराकानी गर्दै उहाँले शासक दलका नेताहरू दिल्लीको क्रमशः ५ पृष्ठमा

वर्ष १२, अंक १८, पृष्ठ- ८ ने.सं. ११३५ दिल्ली गा. अष्टमी. वि. सं. २०७२ साउन २२ गते शुक्रबार AUG. 2015 मूल्य रु. ५।-

अल्पसंख्यक जातिको उत्थानको लागि छुट्टै विभाग आवश्यक

अल्पसंख्यक जातिको भाषा, कला, संस्कृति उत्थान गर्ने हो भने सरकारले अल्पसंख्यक जातिको लागि विभाग वा मन्त्रालय गठन गर्नुपर्ने आवश्यकता रहेको छ। उक्त भनाई संस्कृतिविद सत्यमोहन जोशीले सुलक्षण कीर्ति विहार चोभारमा बिहीबार दैलेखबाट काठमाडौँ आइपुग्नु भएका राउटे जातिको 'सेभ द राउटे' (राउटे बचाऊ) पत्रकार भेटघाटमा व्यक्त गर्नुभएको हो ।

वहाँले पुर्खाको मानव इतिहास हेर्ने हो भने हामीपनि राउटे नै हुन् । दुइ युग, अर्ध दुइ युग हुँदै हामी विकसित रूपमा आधुनिक दुनियाँमा पुग्यौं तर राउटे जाति अझै पनि जंगल नै प्रिय भन्दै बसिरहेको छ । आज जंगलमा प्रिय रहेका राउटेको आफ्नै संस्कार छ । कला छ सीप छ त्यसको जीवनशैली जगेर्ना गर्दै आधुनिक तर्फ अगाडि बढाउनुपर्दछ भन्नुभयो ।

कार्यक्रममा पूर्व प्रधान सेनापति रुकुमाङ्ग कटवालले नेपालको स्वाभिमान, मौलिकता



बोकेको राउटे जातिको ऐतिहासिक संस्कारको संरक्षणमा राज्य लाग्नु पर्दछ, राज्यलाई घचघच्याउनु जरुरी छ । राउटेको जंगलवास शिक्षा दिन सक्थ्यो भने परिवर्तन हुने भन्नुभयो ।

पूर्वमन्त्री कृष्ण गोपाल श्रेष्ठले संविधानमा धेरैधेरै पहिचानको कुरा उठेपनि हाम्रो पहिचान भनेको नेपाली हो भन्नुभयो । राउटेको पहिचान जंगलमा बस्नु र जंगलको रुख काट्नु होइन उनीहरूमा भएको मौलिक सीप र जीविकाको शैली

हो भन्नुभयो । वहाँले त्यसक्रममा माग्नेलाई पैसा दिएर माग्न प्रोत्साहन गर्ने नभई सीप दिएर रोजगारी बनाउनुपर्ने बताउनुभयो ।

कार्यक्रममा नेपाल राउटे विकास संघका अध्यक्ष धनसिंह राउटेले आजको पत्रकार सम्मेलन पहिलो अवसर रहेको बताउँदै हामी काठमाडौँमा आउनुको कारण संविधानको मस्यौदामा राउटेको स्थायी बास र हक अधिकार किटानी गरी लेख्न सुभाब दिन कार्यक्रम रहेको

बताउनुभयो ।

हेल्पिङ्ग हेण्ड्सका अध्यक्ष हेमराज भट्टले विगतमा पनि राउटे उत्थान भएपनि राउटेको अधिकार सुरक्षित नभएकोले राउटे बचाऊ अभियानमा लागेको बताउनुभयो ।

त्यसैगरी सहयोगी संस्था नेपाल मानवदातावादी समाज गृहणी समूहका अध्यक्ष फिरो सिंहले नेपाल महान छ तर तुच्छ सम्झने प्रवृत्ति छ ।

शान्तिको सन्देश बुद्धले विश्वमै फैलाए जस्तै राउटेको कठोर र परिश्रमी गृहस्थी जीवनबाट शिक्षा लिनुपर्ने बताउनुभयो ।

कार्यक्रममा टोली मुखिया शिव सिंह राउटे, गृहणी समूहका मेनुका राईले पनि बोल्नुभएको थियो भने सुलक्षण कीर्ति विहारका गुरुमा डा. अनुजा भन्तेको सभापतित्वमा भएको थियो ।

कार्यक्रमको अन्तमा दैलेखमा राउटेको जीवनशैलीबारे डकुमेन्ट्री पनि देखाएको थियो ।

कीर्तिपुर नपाको परिषद् २५ गते

कीर्तिपुर नगरपालिकाको २० औं नगरपरिषद् यही साउन २९ गते हुने भएको छ ।

परिषद्बाट आर्थिक वर्ष २०७३/०७४ को अनुमानित आय र व्यय सार्वजनिक गरिनेछ ।

साउन १९ गते कीर्तिपुर नगरपालिकाको कार्यालयमा बसेको सर्वदलीय बैठकले सो निर्णय गरेको हो ।

आ.व. २०७१/०७२ को विनियोजित वडा स्तरीय कुनै पनि योजना कार्यान्वयन नभै फ्रिज

भएको थियो । आज शुक्रबार विगतको कार्यान्वयनबारे आज समीक्षा बैठक बस्दैछ ।

बजेट कार्यान्वयन हुने समयमा बैशाख १२ गते गएको भूकम्पले उद्धार र राहत, पुनःस्थापनामै कीर्तिपुरवासीको व्यस्तता रहेकोले योजना कार्यान्वयनमा समस्या भएको हो ।

अबको परिषद् कीर्तिपुरवासीको पूर्ण क्षति र आंशिक क्षति पुनःनिर्माणमा केन्द्रीत हुनुपर्ने देखिन्छ ।

सरकारी राहत १५ हजारको अनुगमन नियम विपरीत लिएमा ठगी मुद्दा

नेपाल सरकार दैवी उद्धार कोष काठमाडौँबाट भूकम्प पीडित परिवारलाई तत्काल राहत स्वरूप प्रदान गरेको १५ हजार नगद वितरण अनुगमन कार्य भैरहेको छ ।

काठमाडौँका विभिन्न नगरपालिकामा तत्कालको भूकम्पबाट बस्न नहुने या पूर्ण क्षति भएकोले तत्काल जस्तापाता खरीद गरी अस्थायी टहरा बनाउन दिएको नगद अनियमित ढंगले लिएको उजुरी पपुकोले अनुगमन र उजुरीको आधारमा दोषी ठहरेमा

ठगी मुद्दा लगाई लिने र दिने स्वीकृत गरिने दुवैलाई कानुनी कारवाही हुने भएको छ ।

काठमाडौँ जिल्ला प्रशासन कार्यालयका अनुसार धर्मस्थली, काभ्रेस्थली, फर्पिङ्ग क्षेत्रमा अनुगमन गरी जिल्ला प्रशासनले आवश्यक कारवाही अगाडी बढेको छ ।

सरकारी रकम हिनामिना गरेमा १०-२० वर्षपछि पनि कानुनी कारवाही हुनसक्ने पनि जिप्रका एक नारायण अर्यालले जनाएको छ ।

नेपाल सरकारको मुख्यसचिवमा डा. सोमलाल सुवेदी

, काठमाडौँ । नेपाल सरकारको २० गते बसेको मन्त्रीपरिषद्को बैठकले निजामति प्रशासनको मुख्य सचिवमा डा.सोमलाल सुवेदीलाई नियुक्त गरेका छन् ।

आजभन्दा ३२ वर्षअघि खरिदारबाट सरकारी सेवामा प्रवेश गरेका सुवेदीले शाखा अधिकृत, उपसचिव र सहसचिवमा खुला प्रतिस्पर्धाबाटै नाम निकालेर ०६७ चैतमा सचिवमा बढुवा भएका हुन् ।

यसअघि उहाँले २०७१ भदौदेखि संघीय मामिला तथा स्थानीय विकास मन्त्रालयमा सचिवको जिम्मेवारी सम्हाल्दै आएका थिए ।

राष्ट्रिय योजना आयोगको सचिवालयको सदस्य सचिवको जिम्मेवारी सम्हालिसकेका डा.सुवेदीले करिब एक महिना निमित्त उपाध्यक्ष भई कार्य सम्पादन गरेका थिए ।

वहाँले प्रधानमन्त्री तथा मन्त्रिपरिषद्को कार्यालय, विज्ञान प्रविधि तथा वातावरण मन्त्रालय, शिक्षा मन्त्रालय र हालको श्रम तथा रोजगार मन्त्रालयको सचिवको जिम्मेवारी निर्वाह



गरिसकेका छन् । डा. सुवेदीले

मन्त्रिपरिषद् सचिवालयमा सहसचिव, स्थानीय विकास मन्त्रालय (स्थानीय निकाय वित्तीय आयोगको सदस्य सचिव) को जिम्मेवारी पनि सम्हालेका छन् ।

सामान्य प्रशासन मन्त्रालय, राष्ट्रिय योजना आयोग, स्थानीय विकास मन्त्रालयमा (२०५३ जेठदेखि २०५९ असारसम्म) उपसचिव र सुर्खेत, नवलपरासी, काभ्रेपलाञ्चोक र बागलुङ्ग गरी चार जिल्लामा स्थानीय विकास अधिकारीसमेत भई

कार्य गरेका डा. सुवेदीको अनुभव छ ।

वि.सं. २०१९ पुस २३ गते थुम्की-६ कास्कीमा जन्मिएका डा. सुवेदी वित्तीय विकेन्द्रीकरणमा विद्यावारिधी छन् । उनले एमए, एमपीए र वीएलको शिक्षासमेत हाँसिल गरेका छन् ।

निजामती सेवाको ३४ वर्ष लामो अनुभव सम्हालेका डा. सुवेदी मुलुकको मुख्यसचिव पद सम्हाल्ने २१ औं व्यक्ति हुन् ।

VACANCY

SNo.	Post	Level	Number	Qualifications
1.	Montessori Trained Grade Teacher	Pre-Primary	1	Intermediate or above.

Interested Candidates may apply with Bio-data and other supporting documents within three days.

Creative Academy

Kirtipur, Kathmandu

Contact: 9841649609, 9851050616

"न्यूनतम शूल्कमा गुणस्तरीय शिक्षा, SS College को प्रतिवद्धता"



700+ Students

Admission Open

+2

English + Nepali Medium

MANAGEMENT HUMANITIES EDUCATION

Computer Science

Hotel Management

Mass Communication

Major English &

BBS, BA/BSW

First & Best College of Kirtipur

शहीद शमशेर कलेज SS COLLEGE

नयाँबजार, कीर्तिपुर नयाँ गेट
फोन नं. ८३३३३३७, ८३३०२७५

ऐतिहासिक जनअन्दोलन २०८६ चैत २० गते शहादत अमर सहिद

लनबहादुर महर्जन
वि.सं. २००६ माघहिराकाजी महर्जन
वि.सं. २०१७ माघराजमान माली
वि.सं. २०२५ मंसिरराजेन्द्र महर्जन
वि.सं. २०३० चैत

सहिद साप्ताहिक

वर्ष १२, अंक १९, २०७२ साउन २२ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

कम्प्यूटर टाइप/सेटिङ्ग: सहिद डेस्कटप

सम्पर्क कार्यालय: जहुँ हिटी युवा क्लब - ११

पाँगा, कीर्तिपुर, फोन नं. ४३३०५८३, ९८४१४३६०२२

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

सम्पादकीय...

महाविनाशको १०० दिन

२०७२ बैशाख १२ गते आज शुक्रबारबाट १०० दिन पुगेको छ । महाविनाशकारी भूकम्प ७.६ रेक्टर स्केलको कम्पनले देशको १४ जिल्ला नराम्रो प्रभावित पारेको थियो । सुरुका दिनमा उद्धार भएपनि अहिले पनि बेपत्ता मानिस रहेको र कुनै को शव सनाखत हुन बाँकी रहेको अवस्था पनि छन् भने भूकम्प प्रभावित अति दुर्गम र यत्रतत्र छुरिएका बस्तीमा राहत नपुगेको गुनासो छ ।

सरकारको तर्फबाट तत्काल राहतको लागि प्रदान गरिएको १५ हजार रुपैयाँ पूर्ण क्षति भएका वास्तविक पीडितलाई वितरण कार्य धेरै नगर र गाउँमा नियम विपरीत दुईटा घर हुने समेतले मौकामा लिनुपर्दछ भनी लिइराखेको अवस्था छ ।

सरकारको १५ हजार वितरण त वास्तविक पीडितसम्म पुर्‍याउन १०० दिन पुग्दा पनि गान्छो भैरहेको अवस्थामा थप २ लाख र सहूलियत ऋणको प्रक्रिया धेरै टाढाको विषय बनेको छ ।

राज्यले भूकम्पबाट प्रभावित र वास्तविक भूकम्प पीडितको यथार्थ मूल्याङ्कन गरी १५ हजार मात्र होइन २ लाख समेत तुरन्त व्यवस्था गरी पीडितको घाउमा मलम लगाउन ढिला गर्नु हुँदैन ।

यो १०० दिन पुग्दासम्म पनि धरापमा परेका धरहरू भत्काएर बाटो अवरोध हुने गरी माटो थुपाई पनि सम्बन्धित निकाय एक पटक खर्चिसकेको भनेर चुप लागेर बस्नु हुँदैन । काठमाडौंको हकमा सबै नपाले आफ्नै स्रोतमा नभए समुदायको पनि केही बेहोर्ने गरी माटो पन्छाउने कार्य गर्नु आवश्यक छ । नत्र नगरपालिका रहनुमा प्रश्न चिन्ह उठ्न सकिन्छ ।

प्रस्तावित बस्ती विकास, सहरी योजना तथा भवन निर्माण सम्बन्धी आधारभूत मापदण्ड, २०७२

नगरपालिका क र ख वर्गका भवन निर्माणको अनुमति दिनुअघि सिफारिस आवश्यक पर्ने:

कार्यकारी अधिकृत/प्रमुखको संयोजकत्वमा भवनसंहिता तथा नक्सा शाखाको प्रमुख, सम्बन्धित विज्ञहरू, जिल्ला प्राविधिक कार्यालयका इन्जिनियर, सहरी विकास कार्यालय वा निजले तोकेको इन्जिनियर प्रतिनिधि, नापी कार्यालयमा नापी अधिकृत रहेको समितिको सिफारिसमा मात्र नक्सा पास गर्नुपर्ने छ । काठमाडौं उपत्यकाको हकमा काठमाडौं उपत्यका विकास प्राधिकरण इन्जिनियरसमेत उक्त समितिका सदस्य रहेछन् ।

भवन निर्माणसम्बन्धी आधारभूत मापदण्डहरू

१. भवन निर्माणका मापदण्डहरू पुर्‍याउने प्रयोजनका लागि जग्गा जमिनको स्वामित्व हस्तान्तरण नगरी सँधियारको मञ्जुरनामा/करारनामाको आधारमा नक्सा स्वीकृत गर्न पाइने छैन ।

२. भवनसंहिता तथा भवनसम्बन्धी मापदण्डहरूलाई प्रतिकूल हुने गरी कुनै पनि शर्त तोकी नक्सा स्वीकृत गर्न पाइने छैन ।

३. निर्माण सम्पन्न प्रमाणपत्र नलिइकन कुनै पनि भवनहरू उपयोग गर्न पाइने छैन ।

४. (ख) वर्गको तीन तलाभन्दा अग्ला सबै भवन र कुनै पनि सर्वसाधारण भेला हुने सपिङ मल, सुपरमार्केट, स्कूल, कलेज, अस्पताल, नर्सिङ होम, पोलिक्लिनिक आदिको भवन निर्माण गर्न अनिवार्य रूपमा माटो परीक्षण गरी १५ मिटरभन्दा अग्ला भवनहरूको हकमा थप भौगर्भिक परीक्षण (Geotechnical Investigation) तथा भूकम्पीय विश्लेषण (Seismic Response Analysis) को आधारमा तयार गरिएको क्तरचगअतगर्भभूकम्पल समेतको प्रतिवेदनहरू नक्सा पासको अनुमतिको लागि दर्ता गर्दा निवेदनसाथ संलग्न गर्नुपर्नेछ ।

५. आधिकारिक निकाय/संस्थाले माटो तथा भौगर्भिक परीक्षण गरी तोकेको स्थानमा मात्र १७ मिटरभन्दा अग्ला संरचना निर्माण गर्न अनुमति प्रदान गर्न सकिनेछ ।

६. Height Set Back Ratio कायम गर्ने: अब उपरान्त आवासीय, व्यापारिक सहर विस्तार क्षेत्रमा १० मि. उचाइसम्मका भवनहरूको न्यूनतम सेटब्याक १.५ मिटर (तर संस्थागत तथा व्यवसायिक प्रयोजनका भवनहरूको हकमा न्यूनतम ३ मि.) र १७ मिटर उचाइभन्दा अग्ला भवनहरूको न्यूनतम सेटब्याक ६ मिटर कायम गरी नक्सा पास गर्नुपर्नेछ ।

७. अब उपरान्त आवासीय प्रयोजनको लागि निर्माण हुने भवनहरूमा सटर तथा पसल राख्न पाइने छैन । यदि कसैले सटर पसल राखी भवन निर्माणको स्वीकृति लिएमा सो भवनलाई स्वतः व्यापारिक भवन मानिनेछ । साथै ६ मिटरभन्दा कम चौडाइको सडकको पहुँच भएको भवनमा सटर राख्न पाइनेछैन र सटर राख्दा कम्तीमा ३ मिटरको सेटब्याक छोड्नुपर्नेछ ।

८. अब उपरान्त आवासीय भवनको लागि Ground Coverage २५० वर्ग मि.सम्म क्षेत्रफल भएका जग्गामा अधिकतम ७० प्रतिशत सोभन्दा बढी क्षेत्रफलको लागि अधिकतम ६० प्रतिशत हुनेछ ।

९. अब कित्ताकाट तथा निर्माण हुने कुनै पनि बाटोको न्यूनतम चौडाइ ६ मि. हुनुपर्नेछ । यस्ता बाटोमा भवन निर्माण स्वीकृत दिँदा केन्द्रबाट कम्तीमा ३ मिटर सडकको क्षेत्राधिकार (RoW) र १.५ मिटर सेटब्याक छोडेरमात्र निर्माण स्वीकृत दिनुपर्नेछ ।

१०. सार्विक बस्तीहरूका साना बाटाहरूमा समेत दमकल पुर्‍यनसक्ने गरी कम्तीमा ४ मिटर हुने गरी स्थानीय निकायले बाटो विस्तार गर्नुपर्नेछ । तर ऐतिहासिक तथा पुरातात्विक महत्त्वका स्थानमा भने सम्बन्धित स्थानीय निकायको परिषद्को निर्णयबाट यस प्रावधानमा विशेष मापदण्ड तय गर्न सकिनेछ ।

११. पर्खालको उचाइ बढीमा १.२ मिटर अग्लो गारो निर्माण र सोभन्दा माथि जाली राख्ने

१२. अब उपरान्त न्यूनतम १ तलाको पूर्ण वा आंशिक निर्माण सम्पन्न प्रमाणपत्र लिएका भवनलाई मात्र पानी, बिजुली, टेलिफोन आदि सार्वजनिक उपयोगिताका सेवाहरू जोड्न सिफारिस गर्न सकिनेछ ।

१३. यो मापदण्ड लागू हुनु अगावै आवासीय क्षेत्रमा फिल्डमा खोलिएका ५० मि.सम्म लामो बाटोमा न्यूनतम १.५ सेटब्याक र सोभन्दा लामो गोरेटो बाटोमा केन्द्रबाट ३ मि. सेटब्याक लागू हुनेछ ।

१४. अब उपरान्त न्यूनतम १ मि. छोडेरमात्र पिलरको जग (Isolated Footing) राख्न पाइनेछ । जग्गाको सिमाना जोडेर Isolated Footing पिलर निर्माण गर्न पाइनेछैन ।

१५. डिजाइन र सुपरभिजन कार्यको गुणस्तर तथा निर्माण प्रक्रियाको जिम्मेवारी डिजाइन र सुपरभाइजरको हुनेछ ।

१६. अब उपरान्त आवासीय भवनमा प्लिन्थ लेभल न्यूनतम ०.४५ मिटर (१'६") उचाइ हुनुपर्नेछ र तोकिएको सेटब्याक छोडेरमात्र खुड्किला, र्याम्प आदि राख्न दिइनेछ । भवन निर्माण गर्दा १ मिटरभन्दा लामो क्यान्टिलेभर निर्माण गर्नपरेमा नक्साबखत सोको समेत डिजाइन सम्बन्धित स्थानीय निकायमा पेश गर्नुपर्नेछ ।

१७. आर्थिक वर्ष २०७४/०७९ देखि नगरपालिका तथा तोकिएको नगरोन्मुख क्षेत्रमा भवनसंहिता, भवन मापदण्ड र वातावरणमैत्री स्थानीय शासनको प्राप्त सम्बन्धमा कम्तीमा पाँच दिने आधारभूत तालिम लिई नगरपालिका/गाउँ विकास समितिमा सूचीकृत भएका डकर्मी, कालिगढ र स्थानीय ठेकेदारहरूले मात्र भवन निर्माणमा संलग्न हुन पाउनेछन् । यस प्रयोजनको लागि सम्बन्धित तालिमका सेवा प्रदायक संस्थालाई परिचालन गरी प्रशिक्षक तालिम सञ्चालन गरी सोको सहयोगमा हरेक

नगरपालिकाहरूमा एवं तोकिएको नगरोन्मुख गाउँ विकास समितिहरूमा यससम्बन्धी तालिमहरू सञ्चालन गर्नुपर्नेछ ।

१८. काठमाडौं उपत्यकाको पुरानो सहरी क्षेत्रमा Urban Regeneration को अवधारणाअनुरूप बस्ती विकासका लागि नगरपालिकाहरूले विशेष व्यवस्था गर्ने छन् । साथै नगरपालिकाहरूले सहरी विकास मन्त्रालयसँग प्राविधिक सहयोग लिइ प्रचलित कानूनअनुसार हाउसपुलिङ्ग र ल्याण्डपुलिङ्गको कार्यक्रम सञ्चालनमा ल्याउन सक्नेछन् ।

१९. नगरपालिका तथा गाउँ विकास समितिहरूले आफ्नो परिषद्को निर्णयबाट निश्चित वडामा भवनसंहिता तथा यस मापदण्डको परिधिभित्र रही तोकिएको रङ्ग र डिजाइन, ढाँचा, तला र आकारका भवनहरूमात्र निर्माण गर्नुपर्ने मापदण्ड निर्माण गरी एकरूपता कायम गर्न सक्नेछन् ।

२०. अबदेखि संस्थागत स्वामित्वमा रहेका भवनहरू आवासीय भवनमा गणना गरिनेछैन ।

२१. अबदेखि घडेरीको न्यूनतम क्षेत्रफल काठमाडौं उपत्यकालगायत पहाडी क्षेत्रमा ५ आना र तराई क्षेत्रमा १० धुरभन्दा कम क्षेत्रफल हुने गरी जमिनको कित्ताकाट हुनेछैन ।

२२. अब उपरान्त निर्माण हुने क र ख वर्गको भवनहरूले वर्षातको पानी सोझै ढलमा नमिसाई Rain Water Harvesting को प्रविधि अपनाई जमिनमुनि पठाउने व्यवस्था नगरेसम्म भवन निर्माण सम्पन्न प्रतिवेदन प्राप्त गर्नसक्ने छैनन् । तर स्थानीय निकायको परिषद्को निर्णयबाट सबै वर्गका भवनमा यो व्यवस्था लागू गर्न यस प्रावधानले बाधा पुग्नेछैन ।

२३. अब उपरान्त ख र ग वर्गका भवनको हकमा निर्माण अवधि सकिएपछि तला थपका लागि भवन निर्माण अनुमति माग गरिएमा ख वर्गको हकमा Structural Engineer बाट र ग वर्गको हकमा नेपाल इन्जिनियरिङ्ग काउन्सिलमा दर्ता भएको सिभिल इन्जिनियरबाट सो भवन तला थप गर्न उपयुक्त छ भनी प्रमाणित गरेरमात्र तला थपको अनुमति प्रदान गर्नुपर्नेछ ।

२४. अब उपरान्त स्थानीय निकायहरूले स्वीकृत मापदण्डको परिधिमा रही कारणवश स्वीकृति प्रदान गरिएको अवधिभित्र निर्माण कार्य सम्पन्न हुन नसकेमा तोकिएको अवधिभित्र भवनको जति भागको निर्माण कार्य सम्पन्न भएको छ सोको निर्माण सम्पन्नताको प्रमाणपत्र प्रदान गर्न सक्नेछन् । यसरी प्रमाणपत्र लिएपछि थप निर्माण गर्न पुनः अनुमति लिनुपर्नेछ ।

२५. अब उपरान्त ३० भन्चभभ भन्दा बढी भिरालो जमिनमा भवन निर्माण गर्न पाइनेछैन । यस्तो क्षेत्रमा भवन निर्माण गर्नुपरेमा खानी तथा भू-गर्भ विभागको अग्रिम स्वीकृति लिनुपर्नेछ ।

बाधा अडचन फुकाउने

यस मापदण्डको

कार्यान्वयनमा कुनै बाधा अडचन आएमा यस मापदण्डका प्रावधानलाई प्रतिकूल असर नपर्ने गरी सहरी विकास मन्त्रालय तथा संघीय मामिला तथा स्थानीय विकास मन्त्रालयले संयुक्त रूपमा फुकाउन सक्नेछ । यस मापदण्डमा भएको कुरा यसैबमोजिम र यसमा नभएकोमा यसअघि स्वीकृत मापदण्डअनुसार गरिनेछ ।

भवन नियमावली, २०६६

३. भवन निर्माण गर्नुअघि स्वीकृति लिनुपर्ने: (१) ऐनको दफा ११ को उपदफा (१) मा उल्लेखित 'क' 'ख' वा 'ग' वर्गको भवन निर्माण गर्न चाहने व्यक्ति, संस्था वा सहकारी निकायले नक्सा स्वीकृतिको लागि नगरपालिकासमक्ष अनुसूची-१ बमोजिमको ढाँचामा दर्खास्त दिँदा डिजाइनसमेत पेश गर्नुपर्नेछ । (२) ऐनको दफा ११ को उपदफा (२) मा उल्लेखित 'क' वा 'ख' वर्गको भवन निर्माण गर्न चाहने व्यक्ति, संस्था वा सरकारी निकायले भवनको नक्सा र डिजाइन र 'ग' वर्गको भवन निर्माण गर्न चाहने व्यक्ति, संस्था वा सरकारी निकायले भवनको नक्सा तयार गरी स्वीकृतिको लागि अनुसूची-१ बमोजिमको ढाँचामा सम्बन्धित जिल्लाको सहरी विकास कार्यालयमा दर्खास्त दिनुपर्नेछ । (३) उपनियम (२) बमोजिम प्राप्त भएको दर्खास्तउपर सहरी विकास कार्यालयको आवश्यक जाँचबुझ गर्नेछ र त्यसरी जाँचबुझ गर्दा कुनै थप कागजात आवश्यक देखिएमा दर्खास्तवालासँग त्यस्तो कागजात माग गर्नसक्नेछ ।

भवन ऐन २०५५ को दफा ८ अनुसार भवनलाई चारवटा वर्गमा विभाजन गरिएको छ

"क वर्ग": विकसित मुलुकमा अपनाइएका भवनसंहितासमेतको अनुसरण गरी इन्टरनेसनल स्टेट अफ आर्टमा आधारित हुने गरी बनाइने अत्याधुनिक भवनहरू ।

"ख वर्ग": प्लिन्थ एरिया एक हजार वर्ग फिटसम्म, भुईँतल्लासहित तीन तलासम्म वा स्ट्रक्चरल स्पांन चार दशमलव पाँच (४.५) मिटरभन्दा बढी भएका भवनहरू ।

"ग वर्ग": प्लिन्थ एरिया एक हजार वर्ग फिटसम्म, भुईँतल्लासहित तीन तलासम्म वा स्ट्रक्चरल स्पांन चार दशमलव पाँच (४.५) मिटरसम्म भएका भवनहरू ।

"घ वर्ग": खण्ड (क), (ख) र (ग) मा लेखिएदेखि बाहेकको काँचो वा पाको इटा, ढुङ्गा, माटो, बाँस, खर आदि प्रयोग गरी दुई तल्लासम्म बनाइने साना घर छाप्राहरू ।

सेट बैक रेखा: नगर विवकास समिति/प्राधिकरण/नगरपालिकाहरूले अनुमति दिएबाहेक केही निर्माण गर्न नपाइने गरी घडेरीको सीमा र नगर विवकास समिति/प्राधिकरण/नगरपालिकाले निर्माण गरेका वा गृह योजना/जोनिङ प्लानले निर्धारण गरेको रेखा ।

फ्लोर एरिया अनुपात (फार): सबै तलाहरूको कूल क्षेत्रफल र घडेरीको कूल क्षेत्रफलको अनुपात ।

‘जनआन्दोलन र प्रस्तावनाअनुरूपको संविधानको मस्यौदा भएन’

- प्रेम सुवाल

(नेपाल मजदुर किसान पार्टीका सभासद् प्रेम सुवालले नेपाल क्रान्तिकारी युवा संघ र नेपाल क्रान्तिकारी विद्यार्थी संघको संयुक्त आयोजनामा साउन ९ गते ‘संविधानको पहिलो मस्यौदा’ विषयक प्रवचन गोष्ठीमा दिनुभएको मन्तव्यको सार संक्षेप- सम्पादक)

नेपालको संविधानको पहिलो मस्यौदामा साउन ४ र ५ गते जनताको प्रतिक्रिया लिने काम सम्पन्न गरियो। यसको लागि कूल ६०१ सभासदमध्ये ५९८ सभासद् २४० निर्वाचन क्षेत्रमा पुगेका थिए। संविधान निर्माण विषयमा सभासदहरू दुई दिनमात्र निर्वाचन क्षेत्रको सदरमुकाम पुगेर जनताको सुझाव संकलन गर्ने कार्ययोजना नेपालको कठिन भूगोल र वर्षा एवं रोपाईंको बेला पर्याप्त थिएन। यसकारण पनि जनताको विरोध भयो।

संविधान देशको मूल कानूनको साथै राजनीतिक, आर्थिक र सामाजिक दस्तावेज हो। संविधानको प्रस्तावना, भाग, धारा, उपधारा र पतिबन्धात्मक वाक्यांशहरूमा देशको राजनीतिक, आर्थिक र सामाजिक बन्दोबस्तबारे उल्लेख भएको हुन्छ।

संविधानको दृश्य प्रस्तावनामा देखिने

प्रस्तावनामा देशको हिजोको राजनीतिक, आर्थिक, सामाजिक अवस्था, आजको स्थिति र भोलिको विकाससम्मको सारसंक्षेप उल्लेख हुन्छ। संविधान प्रारम्भ गरिनुका कारणहरू प्रस्तावनामा उल्लेख हुन्छ।

मस्यौदा संविधानको प्रस्तावनामा नेपालको स्वतन्त्रता, सार्वभौमिकता, भौगोलिक अखण्डता, राष्ट्रिय एकता, स्वाधीनता र स्वाभिमानलाई अक्षुण्ण राख्ने, जनताको सार्वभौम अधिकार, स्वायत्तता र स्वशासन कायम गर्न, अग्रगामी परिवर्तन र लोकतन्त्रको लागि नेपाली जनताले पटक-पटक गर्दै आएको जनआन्दोलन, सशस्त्र, संघर्ष, त्याग र बलिदान, सामन्ती, निरंकुश, केन्द्रीकृत राज्य व्यवस्थाले सृजना गरेका सबै प्रकारका विभेद अन्त्य गर्ने, बहुजातीय, बहुसांस्कृतिक, भौगोलिक विविधतायुक्तबीचको एकता र सद्भाव कायम गर्ने र आर्थिक समानता एवं सामाजिक न्याय सुनिश्चित गर्न समाजवादको आधार निर्माण गर्ने उल्लेख छ।

मस्यौदा संविधानको धारा र उपधाराहरू अध्ययन गर्दा प्रस्तावनालाई पूरा गर्ने रूपमा आएको छैन। धारा ४ नेपाल राज्यको १(क) मा यो संविधान प्रारम्भ हुँदाका बखतको क्षेत्र उल्लेख गरियो तर १,४७,१८१ वर्ग कि.मि. क्षेत्रफल उल्लेख गरिएन। निर्वाचन घोषणापत्रमा नेपाली काँग्रेसको राष्ट्रियता, एमालेको सर्वाभौमिकताको रक्षा र

एमओवादीको भौगोलिक अखण्डता उल्लेख भएको भुटा सावित हुँदैछ। संविधानमा नेपालको क्षेत्रफल उल्लेख नगरिएको प्रस्तावनामा सार्वभौमिकता, भौगोलिक अखण्डता र स्वाधीनता एवं स्वाभिमानलाई अक्षुण्ण राख्ने संकल्पअनुरूप छैन। नेपाल मजदुर किसान पार्टीले सुरुदेखि नै संविधानमा नेपालको क्षेत्रफल १,४७,१८१ वर्ग कि.मि. उल्लेख गर्न संविधानसभा र समितिहरूमा विचार राखी संशोधन प्रस्ताव पेश गर्दै आएको हो। नेपालको सार्वभौमिकता एवं भूअखण्डताको रक्षा गर्न र नागरिकता समस्या समाधान गर्न देशको तीनतिरको खुला सिमाना नियमित गर्नु आवश्यक छ।

भारतीय प्रम मोदीले २०७१ साउन १८ गते नेपालको संसदमा तत्काललाई नेपालको लोडसेडिङ्ग हटाउने र एक दशकपछि नेपालको विजुली लगेर भारतको लोडसेडिङ्ग हटाउने सम्बोधन गरेका थिए। तर माथिल्लो कर्णाली र अरुण तेस्रो जलविद्युत् विकासबारे लगानी बोर्डमार्फत सरकारले भारतीय कम्पनीहरूसँग गरेको आयोजना विकास सम्झौता (पीडीए) नेपालको हितमा छैन, सार्वभौमिकता र स्वाधीनताअनुरूप छैन।

मस्यौदाको धारा १२ को वंशजको आधारमा नागरिकताको १ (ख) मा कुनै व्यक्तिको नेपालमा जन्म हुँदाको बखत निजका आमा वा बाबुमध्ये एक नेपाली रहेकोमा नागरिकता प्राप्त गर्दाको बखत निजका आमा र बाबु दुवै नेपाली नागरिक रहेछन् भने वंशजको नेपाली नागरिकता पाउने उल्लेख छ। यसले नेपाली नागरिकता पाएका महिलाले विदेशी पुरुषसँग विवाह गरी जन्मेका सन्तान अर्थात् विदेशी भाञ्जाभाञ्जीहरूले र नेपाली पुरुषले विदेशी महिलासँग विवाह गरी जन्मेका सन्तानले वंशजको आधारमा नेपाली नागरिकता पाउनेछन्। तीनतिर खुला सिमाना भएको हुँदा संविधानको यो बन्दोबस्त नेपालको दीर्घकालीन हितमा छैन। अब उप्रान्त संविधानमा अङ्गीकृत नागरिकता पाउने प्रावधान नै हटाउनु आवश्यक छ। आमा र बुबा दुवै वंशजको आधारमा नेपाली नागरिकता पाएका सन्तानले मात्र वंशजको आधारमा नेपाली नागरिकता पाउने प्रावधान राख्नुपर्दछ।

धारा १९ मा आर्थिक, सामाजिक र सांस्कृतिक अधिकार उपयोग गर्न पाउने गरी सार्क क्षेत्रभन्दा बाहिरका नेपाली मूलका व्यक्तिलाई गैरआवासीय नेपाली नागरिकता प्रदान गर्न सकिने उल्लेख छ। नेका, एमाले र एमाओवादीले विदेशी लगानी भित्र्याउन यो बन्दोबस्त गरेको

बताउँदै छन्। तर गैरआवासीय नेपाली विदेशको नागरिकता प्राप्त गरेका र नेपालको नागरिकता त्यागिसकेका हुँदा एउटै व्यक्तिलाई दुई देशको नागरिकता दिने बन्दोबस्त गर्नु हुँदैन। विदेशी लगानीसँगै सुरक्षाको निहूमा विदेशी सेना आउने, राजनीतिक क्षेत्रमा पनि विदेशी प्रभाव बढ्दै जाने र अन्ततः नेपाल नवउपनिवेश बन्ने सम्भावना छ।

संविधानमा सम्बन्धित प्रदेशबाट प्राप्त हुने सेवा, सुविधा र अवसर सजिलै प्राप्त गर्न प्रदेशको नागरिकताको बन्दोबस्त गर्ने र आवश्यकतानुसार केन्द्रको पनि नागरिकता पाउने प्रावधान उल्लेख गर्न नेपाल मजदुर किसान पार्टीले दिएको सुझावलाई पनि मस्यौदामा समेटिएको छैन। स्वीजरल्याण्डलाई बुहसांस्कृतिक देश भनिन्छ। त्यहाँ अध्ययन, जागीर, व्यापार र अन्य कामको लागि एक प्रदेशबाट अर्को प्रदेशमा गएकाहरू आ-आफ्नो काम सम्पन्न भएपछि आ- आफ्नै प्रदेश (क्यान्टन) मा फिर्ता हुने इज्जत र प्रतिष्ठाको परम्परा बसालिएको छ। नेपालमा देशको सन्तुलित विकास नहुँदा आफ्नो गाउँ-ठाउँ छाडेर जनसंख्या सहरमा केन्द्रित भइरहेको छ।

राष्ट्रपतिदेखि स्थानीय निकायहरूका जनप्रतिनिधि, संवैधानिक आयोगका पदाधिकारीहरू, सेना, प्रहरी, निजामतीलगायत सरकारी सेवामा प्रवेश गर्नेहरू, गैरसरकारी सेवाको रोजगारीमा जानेहरूको लागि वंशजको आधारमा नेपाली नागरिकता आवश्यक हुने संवैधानिक बन्दोबस्त गर्नुपर्दछ।

समानता र सामाजिक न्यायको लागि समाजवादउन्मुख संविधान
मस्यौदाको धारा २१ मा सम्मानपूर्वक बाँचन पाउने हक, धारा २३ मा समानताको हक र धारा ४७ मा सामाजिक न्यायको हकका विषयहरू निर्वाचन घोषणापत्रमा नेपाली काँग्रेसको आर्थिक समानता र सामाजिक न्यायसहितको समाजवाद, एमालेको जनताको बहुदलीय जनवादी प्रणालीमार्फत समाजवादमा संक्रमण हुने लक्ष्य र एमाओवादीको समाजवादी रुपान्तरणको आधार तयार गर्ने प्रतिबद्धताअनुरूप छैन। २-३ सय वर्ष पुरानो पूँजीवादी व्यवस्थाले मानव जातिको समस्या समाधान गर्न नसकेको हुँदा समाजवादी व्यवस्था आवश्यक भएको हो। समाजवादमा उत्पादनका मुख्य-मुख्य साधन र सेवा राज्यको नेतृत्वमा हुन्छ। व्यक्तित्व विकासमा समान अवसर हुनेछ। यसकारण नेपाल मजदुर किसान पार्टीले धारा ४ मा नेपाल वैज्ञानिक समाजवादउन्मुख राज्य हुनुपर्ने संशोधन पेश गरेको हो।

नेपाली काँग्रेस, एमाले र एमाओवादीले समाजवादको प्रतिबद्धताविपरित राज्यलाई “नियमनकारी” र “सहजकर्ता” मा सीमित गर्दै, सार्वजनिक-निजी साझेदारीको नाउँमा मुठ्ठीभर व्यक्तिहरूको हित गर्दैछन्। विदेशी लगानी नेपालजस्तो सानो भूगोल, जनसंख्या र अर्थतन्त्रलाई उपयुक्त छैन। दीर्घकालीन र व्यापक हितको लागि नेपालको अर्थतन्त्र राज्यले नै नेतृत्व गर्नु आवश्यक छ। नेका, एमाले र एमाओवादीले निर्वाचन घोषणापत्रअनुसार संविधान नबनाएको जनतामाथि विश्वासघात हो। सम्मानपूर्वक बाँचन र समानता तथा सामाजिक न्यायको लागि देशको हितविरुद्ध विदेशीसँग सन्धि सम्झौता गर्ने, भ्रष्टाचार गर्ने, मानव हत्या, आगजनी तथा अन्य मानवताविरोधी गम्भीर अपराध गर्नेलाई मृत्युदण्डको सजाय दिने प्रावधान संविधानमा हुनुपर्दछ। घरेलु मामिलाबारे विदेशीकहाँ गुहार माने र विदेशी सहयोग लिने नाममा हस्तक्षेप नै निम्त्याउनेहरूलाई संविधानमै दण्ड सजायको व्यवस्था गर्नु आवश्यक छ। व्यक्तिको कामअनुसार राज्य र समाजबाट वितरण हुने नगदी वा जिन्सी निजी सम्पति हुने प्रावधान संविधानमा स्पष्ट उल्लेख गरिनुपर्दछ। नेपालीको विदेशमा सम्पत्ति राख्न नपाउने र सम्पत्तिको सीमा निर्धारण गर्ने प्रावधान संविधानमा आवश्यक छ।

प्रस्तावनामा पूर्ण प्रेस स्वतन्त्रता उल्लेख गर्नुपर्ने सञ्चार क्षेत्रको माग सम्बोधन गर्नु आवश्यक छ। तर देशको सार्वभौमिकता तथा भू-अखण्डतामा आँच पुग्ने र साम्प्रदायिक द्वन्द्व उठ्ने र फैलिने समाचारमा नियन्त्रण पनि हुनुपर्दछ। व्यवसायिकताको नाममा सञ्चारमा विदेशी लगानी र सत्ताको पछि लाग्ने सञ्चारभन्दा पनि देश र जनताको हितको विचार बोक्ने आस्थाको पत्रकारिकता आजको आवश्यकता हो। नेपाली सञ्चारमाध्यमको विज्ञापन नेपाली भाषामा, नेपाली चित्र, चलचित्र र स्वरमा प्रस्तुत हुनुपर्ने, मादक पदार्थ, धुम्रपान, हल्का पेय पदार्थको विज्ञापन नेपाली आमसञ्चारमा गर्न नपाईने संवैधानिक बन्दोबस्त आवश्यक छ। अदालतबाट दिलाइने मौलिक हकमा “कानूनबमोजिम” वाक्यांश हटाइनुपर्दछ।

सरकारी कोषबाट पारिश्रमिक र सुविधा पाउने कर्मचारीहरू देशभक्त, निःस्वार्थी र इमानदार हुनुपर्ने भएकाले उनीहरूलाई ट्रेड युनियन गठन र सामूहिक सौदाबाजी गर्न पाउने प्रावधान राख्नुहुँदैन। निजी क्षेत्रका कर्मचारी र मजदुरहरूलाई यो हक हुनुपर्दछ। यो विषय पनि

मस्यौदामा उल्लेख छैन।

थ्रेसहोल्ड निर्दलीय पञ्चायती उन्मुख मानसिकता

मस्यौदामा एमालेले निर्वाचनमा ३ वा ५ प्रतिशत मत पाएका राजनीतिक दललाई मात्र राष्ट्रिय मान्यता दिने थ्रेसहोल्ड थप्नुपर्ने सुझाव राख्दैछ। एमाले प्रतिगमनविरोधी जनआन्दोलनलाई छाडेर प्रतिगामी सरकारमा गएको पार्टी हो। जनआन्दोलनको बेला नेतृत्व गरेको सात दलको हैसियत बराबर थियो। प्रस्तावनामा उल्लेख प्रतिस्पर्धात्मक बहुदलीय लोकतन्त्रविपरित निर्वाचनमा पाएको मतको आधारमा दललाई मान्यता दिने विचार निर्दलीय निरंकुश पञ्चायती व्यवस्थाउन्मुख छ। थ्रेसहोल्डबारे २०५१ सालको मध्यावधि निर्वाचनपछि सर्वोच्च अदालतमा नेपाल मजदुर किसान पार्टीका उम्मेदवारले दाँता गरेको रिटमा अदालतले थ्रेसहोल्ड खारेज गर्ने निर्णय सुनाएको थियो। निर्दलीय निरंकुश पञ्चायतले पनि सबै नेपाली पञ्चको घमण्ड गरेको थियो। तर २०४६ सालको जनआन्दोलनसँगै त्यो घमण्ड चूर भयो। एमालेको संविधानमा थ्रेसहोल्ड राख्ने निर्दलीय पञ्चायती मानसिकतालाई जनताले स्वीकार गर्दैछैनन्। चुनावमा सत्ताको दुरुपयोग र नेोटको बिता बाँडेका पार्टीहरू नै धेरै स्थानमा जितेको पर्दा यसअघि नै खुलिसकेको विषय हो।

नेका, एमाले र एमाओवादीको बहुदलीय प्रतिस्पर्धा निर्दलीय पञ्चायतकै जगमा आधारित भएको पुष्टि हुँदैछ।

नेपालीको एकता र देशको सन्तुलित विकास गर्न प्राकृतिक स्रोतसाधन र भुगोलको आधारमा प्रत्येक प्रदेशमा हिमाल, पहाड, तराई समावेश चौध प्रदेश बनाउनु आवश्यक छ। चौध प्रदेशको नामाङ्कन मेची, कोसी, सगरमाथा, जनकपुर, नारायणी, बागमती, लुम्बिनी, गण्डकी, अन्नपूर्ण, राप्ती, भेरी, कर्णाली, सेती, महाकाली उपयुक्त छ। मस्यौदामा आठ प्रदेश बनाउने उल्लेख छ तर नामाङ्कन र सीमाङ्कन उल्लेख छैन। यी दुवै राजनीतिक काम संविधानसभाले नै सम्पन्न गर्नु आवश्यक छ, आयोगलाई जिम्मा दिनुहुँदैन। आत्मनिर्णयको अधिकारसहित एक वा दुई वा तीन मधेश प्रदेश र हिमाल-पहाडमा जातजाति र भाषाभाषीको आधारमा प्रदेश बनाउनु देश र जनताको दीर्घकालीन हितमा हुनेछैन। यसअघि नेपाली काँग्रेस र एमालेले सात प्रदेशको सहमति गरेका थिए। त्यसमा जनकपुर र लुम्बिनी प्रदेशमा हिमाल-पहाड समावेश थिएन भने कर्णालीमा तराई थिएन। अहिले पनि हिमाल-पहाडविनाको तीन मधेश प्रदेशको चर्चा छ। यसले अन्ततः नेपालको एकता खल्बलिने र देश विखण्डन हुनेछ।

सङ्घीयताको नाममा स्थानीय निकायको नक्सा ध्वस्त पार्न नहुने

संघीयताको नाममा स्थानीय निकायको जिल्ला, नगर र गाविसको नक्सालाई मेट्नुहुँदैन। उत्तर-दक्षिण प्रदेश बनाउन आवश्यक केही ठाउँमा मात्र जिल्ला, नगर र गाउँको नक्सा फेरबदल गरी मिलाउनुपर्दछ। स्थानीय निकायका सबै जनप्रतिनिधिहरू जनताबाटै प्रत्यक्ष निर्वाचित हुने बन्दोबस्त गर्नु आवश्यक छ। पूर्वाधार बनाएरमात्र गाविस गाभेर नगरपालिका घोषणा गर्ने र एक्काइसौं शताब्दीको विज्ञान र प्रविधिको युगमा सक्षम नगरपालिकाहरूलाई विश्वविद्यालय सञ्चालन गर्न दिनु आवश्यक छ। तर मस्यौदामा नगरपालिकाहरूलाई प्राथमिक विद्यालयमात्र सञ्चालन गर्ने अधिकार दिइएको नेका, एमाले र एमाओवादीको प्रतिगमन नै हो। ठूला सहरहरूको जटिलता, प्रदूषण, अपराध आदिबाट देशलाई जोगाउनु, फोहरमैला व्यवस्थापन तथा फोहर ढल उपचार गर्न र देशको सन्तुलित विकास गर्न स-साना सहरको विकास गर्ने संवैधानिक प्रावधान आवश्यक छ। स्थानीय निकायमा स्वायत्तता र विकेन्द्रीकरण पूर्णरूपले कार्यान्वयन गरी देशको ५० प्रतिशत बजेट स्थानीय निकायमार्फत विकास निर्माण गर्ने र विदेशी ऋण एवं अनुदान चालू खर्चमा गर्न नपाउने विकास निर्माणमा मात्र गर्न पाउने संवैधानिक बन्दोबस्त हुनुपर्छ। स्थानीय निकायमा उत्पादन र बेचबिखन हुने वस्तुमा स्थानीय निकायले निर्णय गरी आवश्यकतानुसार कर लगाउन पाउने प्रावधान आवश्यक छ।

संविधानको पहिलो मस्यौदामा अधिकांश जनताले नेपाल मजदुर किसान पार्टीले उठाएका विषयहरू संविधानमा समावेश गर्न सुझाव दिए। चार दलको सहमतिमा संविधानको मस्यौदा तयार गरिएको र २०६४ सालमा संकलित जनताका सुझावहरू पनि मस्यौदामा नसमेटिएको हुँदा यसपटक पनि जनताको सुझावको पोका खोलिनेमा आशांका उठिरहेको छ।

मस्यौदामा जनताको प्रतिक्रियाको लागि नेपाल मजदुर किसान पार्टीले प्रत्येक नगरपालिका र गाविसमा सभासदहरू पुग्ने एक महिनाको कार्ययोजना बनाउनुपर्ने सुझाव दिएको थियो। नेका, एमाले, एमाओवादीले आफ्नै सभासदहरूको मागलाई बेवास्ता गरी दुई दिन जनताको प्रतिक्रिया लिने कार्ययोजना संविधानसभामा पेश गरेको हुँदा नेमकिपाले विपक्षमा मत दिएको थियो।

microtech m & e pvt. ltd.
(Building Services)

भूकम्प पीडितलाई सस्तोमा घर



चाहिने जग्गा : १ देखि २ आना
ट्वाइलेट/बाथरूम : १ देखि २ वटा
किचन रुम : १ वटा

वेड रुम : २ देखि ३ वटा
लिभिङ्ग रुम : १ वटा

मूल्य : रु. ३,३५,००० देखि रु. १०,४७,००० सम्म

हाम्रा अन्य सेवाहरू:

Light Steel structure द्वारा निर्मित Villa House तथा बहु-तल्ले घरहरू पनि उपलब्ध छन्।

सम्पर्क : स्वेतकाली मन्दिर, सुवर्ण शम्शेर मार्ग, वालुवाटार, काठमाण्डौ

Tel.: 977-1-4000507, 4000508

E-mail: mande@mos.com.np

website : www.microtechmne.com

प्याब्सनद्वारा एसएलसी उत्कृष्टलाई सम्मान गर्ने

दक्षिण भेगीय नीजि तथा आवसीय विद्यालय समिति (SR PABSON) को आयोजनमा काठमाडौं दक्षिण भेगका यस समिति अन्तर्गतका उत्कृष्ट र सामुदायिक

विद्यालय मध्येबाट उत्कृष्ट एक छात्र र एक छात्रालाई सम्मान कार्यक्रम भोलि शनिबार हिलसाइड होटल एण्ड रिसोर्टमा हुने भएको छ।

सो कार्यक्रम भोलि दिनको ११:३० बजे हुने SR PABSON अध्यक्ष जगदिश दवाडीले सह्रद साप्ताहिकलाई बताउनुभयो।

विद्यार्थीले उच्च शिक्षाको नयाँ धरातल सामना गर्नुपर्ने

‘प्रवेशिका परीक्षा उत्तीर्ण विद्यार्थीहरूले उच्च शिक्षामा नयाँ धरातलमा ठूलो सामना गर्नुपर्ने हुन्छ’, उक्त भनाई क्रियाटिभ एकेडेमीद्वारा प्रवेशिका परीक्षा २०७१ मा उत्तीर्ण विद्यार्थीको बधाई तथा बिदाई कार्यक्रममा कार्यक्रमका प्रमुख अतिथि प्रा.डा. रामकृष्ण महर्जनले व्यक्त गर्नुभएको हो।

वहाँले एसएलसीमा ज्ञानको धरातल सानो हुने भएकोले सजिलै लागेको होला भन्नु हुँदै अब उच्च शिक्षामा सकारात्मक र नकारात्मकको भेद छुट्याउन सक्नुपर्दछ भन्नुभयो।

सकारात्मक सोचाईको अध्ययनले उज्ज्वल भविष्य निर्माणमा सहयोग मिल्नेछ भने ईश्याले असफलतामा टुङ्ग्याउन सक्दछ भन्नुभयो।

कार्यक्रममा विद्यालयका सल्लाहकार नन्दकुमारी महर्जनले विद्यार्थीले विद्यालयको पहिलो चरण पार गरेको मात्र हो अब उच्च शिक्षाको दोस्रो चरणमा थप मेहनत गर्नुपर्ने बताउनुभयो। वहाँले तीन वटा सी ३C Co-operation (सहकार्य), Collaboration (समन्वय), Cordination (संयोजन) को भूमिका खेल्नुपर्ने बताउनुभयो।

विद्यालयका प्रिन्सिपल वीएन पौडेलले विद्यालयको सातौं ब्याचसम्म निरन्तर सफल हुनुमा शिक्षक, विद्यार्थी, अभिभावक, व्यवस्थापन समितिको समन्वयकारी भूमिकाले हो भन्नुहुँदै। यो सफल नै अन्तिम हो भनेर मख्ख नहुनु उच्च शिक्षामा पनि विद्यालयमा



जस्तै कठोर अध्ययन गर्नुपर्ने बताउनुभयो। क्रियाटिभले फ्रान्समा नाटक मञ्चन गरेभैं यस वर्ष रुसमा पनि सहभागी हुन पाउने भएका छन्।

कार्यक्रममा एसएलसीमा उत्कृष्ट हुन सफल मनोज यादवलाई रामचन्द्र-बुलकुमारी स्मृति नगद पुरस्कारदाता विद्यालय व्यवस्थापन समितिका अध्यक्ष मर्जिमान सिले रु.५०००/- र प्रशंसापत्र र द्वितीय हुनेलाई वीर बं/रत्नकुमारी स्मृति पुरस्कार पुरस्कारदाता शिव प्रसाद गिरीले नगद रु.३००५/- र प्रशंसापत्र सहित विद्यार्थी निर्वाण खतिवडालाई प्रदान गर्नुभयो।

त्यसैगरी विद्यालयका सल्लाहकार नन्दकुमारी महर्जनले तहगत उत्कृष्ट हुने प्राथमिक तहलाई नगद रु.१५००/-, निमाविका र मावि तहलाई रु.२५००/- का दरले प्रमुख अतिथि महर्जनले प्रदान गर्नुभएको थियो।

कार्यक्रमका सभापति एवं व्यवस्थापन समितिका अध्यक्ष मर्जिमान सिंहले विद्यार्थीहरू पाससँगै उच्च शिक्षामा पुग्नु निरन्तर प्रक्रिया हो भन्नुहुँदै सबै पक्षको सहयोगले राम्रो नतिजा ल्याउन सफल भएको भन्नुभयो। वहाँले प्रवेशिकामा निरन्तरसफलताले कीर्तिपुर क्षेत्रको उत्कृष्ट विद्यालयको रूपमा प्रतिनिधित्व गर्न सफल भएकोमा गौरव गर्नुभयो। वहाँले शिक्षकवर्ग मुटु हो जसले रक्तसंचार गर्दछ त्यसरी नै विद्यार्थीहरूमा शिक्षकप्रति आदरभावको विकास सधैं गर्न सकोस्, कसैको मुखमा आशु बग्नु नपरोस् भन्नुभयो।

कार्यक्रममा शिक्षक धर्मेन्द्र गौतम र विद्यार्थी आकृति सुवालले पनि बोल्नुभएको थियो। अन्तिममा कार्यक्रमपछि विद्यार्थीहरूबाट नृत्य र गौरव लाग्छ नेपाली हुनुमा गीत प्रस्तुत गरिएको थियो।

कै तपाईं म्यूजिक सम्बन्धि तालिम लिन चाहनुहुन्छ ?
यदि चाहनुहुन्छ भने कीर्तिपुर-१५ नयाँबजार
राष्ट्रिय बाणिज्य बैंकको ठीक अगाडि
ताल तन्त्र आर्ट एण्ड म्यूजिक एकेडेमीमा
सम्पर्क रक्षी योग्य एवं व्यवसायीक कलाकार बनेौं

प्रशिक्षण दिने विषयहरू

गायन/हार्मोनियम

गीतार

तबला/मादल/डि-जिम्बे

बाँसुरी

शांखी

श्रवाङ्गलिन

आर्ट

नृत्य

विशेषताहरू :

• दक्ष एवं अनुभवी गुरुहरूबाट सैद्धान्तिक, व्यावहारिक एवं प्रयोगात्मक ज्ञान दिइने।

• बालबालिकाहरूको लागि विशेष कक्षाहरू सञ्चालन गरिने।

• संगीत तथा नृत्य प्रशिक्षकहरू उत्पादन गरिने।

• +२ तथा आस्तको इलाहाबादबाट आरित्रिय संगीत तथा नृत्यमा परिक्षा दिने व्यवस्था मिलाइने।

• छुट्टाछुटे कक्षा कोठाहरूको व्यवस्था भएको

सम्पर्क फोन नं. ८८५१००७८०५, ८८५१०८५८८६

सात विश्वविद्यालय एकैपटक उपकुलपतिबिहीन हुँदै

काठमाडौं । मुलुकका सातवटा विश्वविद्यालय एकैपटक उपकुलपतिबिहीन हुँदैछन् । हालका उपकुलपतिहरूको चार वर्षे कार्यकाल सकिन लागेकाले आज २२ गतेदेखि ती विश्वविद्यालय उपकुलपतिबिहीन हुन लागेका हुन् ।

उपकुलपतिको म्याद सकिन लागेकामा मुलुककै सबैभन्दा पुरानो र ठूलो त्रिभुवन विश्वविद्यालय, नेपाल संस्कृत विश्वविद्यालय, पूर्वाञ्चल विश्वविद्यालय, पोखरा विश्वविद्यालय, कृषि तथा वनविज्ञान विश्वविद्यालय, मध्यपश्चिमाञ्चल विश्वविद्यालय र सुदूरपश्चिमाञ्चल विश्वविद्यालय रहेको छ ।

तत्कालीन शिक्षामन्त्री गंगालाल तुलाधरले चार वर्षअघि नया खुलेका तीनवटा र पुराना चारवटा विश्वविद्यालयमा एकैपटक उपकुलपति नियुक्त गरेका थिए । पूर्वउपकुलपतिहरूले भने राजनीतिक भागबन्डामा उपकुलपति नियुक्त गर्ने परम्पराका कारण विश्वविद्यालयमा शिक्षाको स्तर खस्कंदै गएको भन्दै चिन्ता व्यक्त गरेका छन् ।

त्रिभुवन विश्वविद्यालयका पूर्वउपकुलपतिहरूको साभ्ना संस्था पूर्वभीसी मञ्चको बैठकले विश्वविद्यालयमा उपकुलपति नियुक्ति गर्दा प्राज्ञिक व्यक्तिलाई छनोट गर्न सरकारसँग आग्रह गरेको छ ।

विश्व राष्ट्रिय मा.वि.मा मुखको हेरचाह सम्बन्धी सामान वितरण कार्यक्रम सम्पन्न

२०७२ साल वैशाख १२ गते गएको महाभूकम्प पछि जेठ १७ गते देखि विद्यालय संचालन भएपछि कीर्तिपुरका ४ वटा सरकारी तथा सामुदायिक विद्यालयका कक्षा १ देखि ५ सम्मका विद्यार्थीहरूलाई लक्षित गरी रूद्र बहादुर स्मृति प्रतिष्ठानले मुखको हेरचाहको लागि आवश्यक सरसमान वितरण गर्दै आइरहेको छ ।

श्रावण १७ गते विश्व राष्ट्रिय मा.वि., ढल्पामा मुखको हेरचाह तथा व्यक्तिगत सरसफाईलाई आवश्यक पर्ने सरसामान टुथ ब्रस, टुथ पेष्ट, नेल कटर, रुमाल, साबुन कक्षा १ देखि कक्षा ५ सम्मका ९० जना विद्यार्थीहरूलाई रूद्र बहादुर प्रतिष्ठानका अध्यक्ष रविन्द्र बहादुर प्रधानले प्रत्येक कक्षामा गई वितरण गर्नु भयो ।



उक्त कार्यक्रममा विश्व राष्ट्रिय मा.वि. का प्रधानाध्यापक दिनेश महर्जन, विद्यालयका शिक्षक शिक्षिकाहरू तथा रूद्र बहादुर स्मृति प्रतिष्ठानका सदस्यहरूको उपस्थिति रहेको थियो ।

यस कार्यक्रम अन्तर्गत इन्द्रायणी प्राथमिक विद्यालय देवढोका, गोरखनाथ मा.वि., ढोकासी, कीर्तिपुर मा.वि.बाहिरी गाडामा सरसामान वितरण गर्ने कार्यक्रम सम्पन्न भइसकेको छ ।

हार्दिक समवेदना



जन्म:
वि.सं. १९९८ मंसीर

स्वर्गारोहण:
वि.सं. २०७२/०४/०४

स्व. धन कुमारी श्रेष्ठ

नेपाली काँग्रेस क्षेत्र नं. १० काठमाडौँका क्षेत्रीय सदस्य श्री सुरेश कुमार श्रेष्ठकी ममतामयी आमा श्रीमती **धन कुमारी श्रेष्ठ**को २०७२ साउन ४ गते सोमबारका दिन असमायिक निधन भएकोले उहाँको आत्माको चिरशान्तिको कामना गर्दै हार्दिक श्रद्धाञ्जली अर्पण गर्दछौं ।

साथै यस दुःखद घडीमा शोक सन्तप्त परिवारजनले धैर्य धारण गर्न सकोस् भनी समवेदना व्यक्त गर्दछौं ।

कृष्णमान डंगोल
सभापति

नेपाली काँग्रेस
कीर्तिपुर नगर समिति

‘कृषि बजारले कृषि उत्पादन बढ्ने’

कृषि प्रधान देशमा कृषिको बजार बृद्धिसँगै कृषि उत्पादन पनि बृद्धि हुने भएकोले तरकारी तथा फलफूलको बिक्री विस्तार गर्नुपर्ने उपप्रधान तथा सघीय तथा स्थानीय विकास मन्त्री प्रकाशमान सिंहले बताउनुभयो । उक्त भनाई बल्खु तरकारी तथा फलफूल बजार विस्तारको क्रममा बिहीबार उद्घाटन गर्दै प्रमुख अतिथि सिंहले व्यक्त गर्नुभएको हो ।

वहाँले हिजो धान निर्यात गर्ने देश आज आयात गर्नुपर्ने अवस्थामा पुग्नु, जलस्रोतको धनी देशमा लोडसेडिङ्गको मार खेप्नुपर्नुको कारण राजनैतिक अस्थिरता हो भन्नुभयो । राजनैतिक अस्थिरता अन्त्यको लागि देशको संविधान जरुरी रहेको भन्दै जनताको संविधान निर्माणसँगै राजनैतिक स्थिरता र विकासको बाटो खुल्ने बताउनुभयो ।

कार्यक्रममा क्षेत्र नं. ९ का सभासद् ध्यान गोविन्द रञ्जितले समय अनुसारको तरकारी र फलफूल उपभोग गर्न बजारको आवश्यकता रहेको बताउनुभयो । क्षेत्र नं. १० का सभासद् राजन केसीले स्वच्छ तरकारी र फलफूलको बजार



मानन्धर गुठीको साधारण सभा भोलि

मानन्धर गुठी बचत तथा ऋण सहकारी संस्था लि.को पाँचौं वार्षिक साधारण सभा शनिबार हुने भएको छ ।

राराहिल मेमोरियल स्कुल छुगाउँमा विहान ७:३० बजे हुने कार्यक्रममा संस्थाको वार्षिक प्रतिवेदन पेश गर्नुको साथै विभिन्न

जनजातीका व्यक्तिहरूलाई सम्मान पनि गरिने संस्थाका सिद्धिकुमार मानन्धरले सहिदलाई बताउनु भयो ।

समीर महर्जन छुटे

मोर्डन इन्डियन स्कुल चोभारको गाडि साउन ६ गते टोडफोड र आगजनी गरेको शंकामा प्रहरी नियन्त्रणमा लिएको समीर महर्जनलाई मंगलबार प्रहरी वृत कीर्तिपुरबाट नगद घरौटी राखी तारिखमा छुटेको छ ।

मोर्डन इन्डियन स्कुलमा शिक्षक कर्मचारीको सुविधा बृद्धिको माग गर्दै ५ महिनाअघि देखि आन्दोलनमा रहेको निहुँमा आन्दोलनलाई धिसमिस पार्न समीर महर्जनलाई साउन ६ गते समातेको पार्नुभयो ।

अध्यक्ष बिजु बज्रले संविधान निर्माणसँगै जनताको दैनिक समस्या समाधान गर्नु पनि सरकारको दायित्व भएको स्पष्ट पार्दै स्थानीय निकायमा जनप्रतिनिधि भएको भए जनताको आधा समस्या सजिलै समाधान हुने बताउनुभयो । ‘तर स्थानीय निकायमा चुनाव भएमा सङ्घीयताको औचित्यता कमजोर हुने भएकोले चुनाव गराउने पक्षमा शासक दलहरू छैनन्’ उहाँले भन्नुभयो, ‘यसमा

थियो । टोडफोड गरेकै दिनदेखि धर्नामा बसेकाहरू भागेका थिए । गाडि तोडफोड र आगजनीमा संलग्न अखिल क्रान्तिकारी कार्यकर्ता पनि समातेर कीर्तिपुर प्रहरी वृतमा राखेका छन् ।

पनि भारतीय विस्तारवादको आफ्नै स्वार्थ छ ।’

तराई मा नागरिकताभन्दा भूमिसुधारलाई जोड दिइनुपर्ने उहाँको कथन थियो । संविधानमा नागरिकताको प्रावधानलाई खुकुलो बनाउँदा भारतीय अपराधी, तस्कर र हत्याराहरूले समेत सजिलै नेपाली नागरिकता पाएको चर्चा गर्दै उहाँले नागरिकता देशको सार्वभौमिकतासँग जोडिएको संवेदनशील विषय हो भन्नुभयो ।

खानेपानी तथा सरसफाई रिपोर्ट कार्ड परीक्षण

पाँगा महिला बचत तथा ऋण सहकारी संस्था लि.को आयोजनामा साउन १६ गते ए वान पार्टी प्यालेसमा खानेपानी तथा सरसफाई सम्बन्धी सुशासनका लागि रिपोर्ट कार्ड परीक्षण कार्यशाला गोष्ठी सम्पन्न भयो ।

गोष्ठीमा प्रमुख अतिथि कीर्तिपुर नपा वडा नं. १२ का सचिव महेश्वर काकीले खानेपानी तथा सरसफाई हामी कीर्तिपुरवासीको जीवनसँग सम्बन्धित छ, भन्नुहुँदै खानेपानीको उत्पादन कम र उपयोग गर्ने धेरै भएको र सरसफाइमा विशेषमा ध्यान दिनुपर्ने बताउनुभयो ।

अतिथि पाँगा खापा उपभोक्ता समितिका अध्यक्ष प्रशान्त महर्जनले कीर्तिपुरमा विगतको खानेपानी अवस्था र अहिले खेलेको भूमिकाबारे प्रस्ट पार्दै खानेपानी समस्या वितरण प्रणालीमा हेलचेक्रयाई भैरहेको अवगत गराउनुभयो ।

अतिथि नन्दकुमारी महर्जनले स्वच्छ खानेपानीले स्वस्थ

राम्रो हुने बताउँदै भूकम्पबाट प्रभावित पाँगाका ७१ परिवारलाई जनसेवा स्कुलमा अस्थायी आवासको व्यवस्था गरेको वताउनु भयो ।

आयोजक संस्थाका पूर्व अध्यक्ष मेनुका महर्जनको सभापतित्वमा भएको कार्यक्रममा ज्ञानबहादुर महर्जन, अमित नापित, सरव महर्जन, बिना महर्जन, स्वस्थ चौकीका उर्मिला कार्की, लुमन्तीका रोशनी जोशीलगायतले बोल्नु भएको थियो ।

कार्यक्रममा सहभागीहरूलाई सात समूहमा विभाजन गरी सहभागिता, कानुनी राज्य सम्बन्धी, पारदर्शिता, उत्तरदायित्व, साभ्ना सहमति, क्षमता, प्रभावकारिता तथा कुशलता, जवाफदेहिता र रणनीति सम्बन्धी ९ वटा तालिकामा फारम भर्न लगाई सुशासन सूचक संकलन गरिएको थियो ।

सांस्कृतिक, धार्मिक र प्राकृतिक सम्पदाको रक्षा गरौं, राष्ट्रिय स्वाभिमानको रक्षा गरौं ।

नेपाल सरकार
सूचना तथा सञ्चार मन्त्रालय
सूचना विभाग

हार्दिक समवेदना



स्व. यम ऋषि लामा

जन्म: वि.सं. २०१८/०८/२७

स्वर्गारोहण: वि.सं. २०७२/०३/१२

यस विद्यालयका सञ्चालक समितिका अध्यक्ष
श्री यम ऋषि लामाको २०७२ असार १२ गते
शनिबारका दिन असमायिक निधन भएकोले
उहाँको आत्माको चिरशान्तिको कामना गर्दै
हार्दिक श्रद्धाञ्जली अर्पण गर्दछौं ।
साथै यस दुःखद् घडीमा शोक सन्तप्त परिवारजनले
धैर्य धारण गर्न सकोस् भनी
समवेदना व्यक्त गर्दछौं ।

विश्व राष्ट्रिय माध्यामिक विद्यालय
ढल्पा, कीर्तिपुर



हार्दिक समवेदना



स्व. धन कुमारी श्रेष्ठ

जन्म: वि.सं. १९९८ मंसिर

स्वर्गारोहण: वि.सं. २०७२/०४/०४

यस विद्यालयका शिक्षक श्री सुरेश कुमार श्रेष्ठकी
ममतामयी आमा श्रीमती धन कुमारी श्रेष्ठको
२०७२ साउन ४ गते सोमबारका दिन असमायिक
निधन भएकोले उहाँको आत्माको
चिरशान्तिको कामना गर्दै
हार्दिक श्रद्धाञ्जली अर्पण गर्दछौं ।
साथै यस दुःखद् घडीमा शोक सन्तप्त परिवारजनले
धैर्य धारण गर्न सकोस् भनी
समवेदना व्यक्त गर्दछौं ।

विश्व राष्ट्रिय माध्यामिक विद्यालय
ढल्पा, कीर्तिपुर



साहित्य स्तम्भ

कविता

- अर्चना महारा

भूकम्प किन आयौ सुटुक्क तिमी

“नेपाल आमा र नेपालीको
महाविनास गर्न
किन आयौ तिमी
२०७२ बैशाख १२ मा”

“यसरी नै तिमीले विनाश
गर्दै गयौ भने नेपालमा
कसरी चम्कन्छ नेपाली
प्रगतिशील भएर इतिहासमा”

“के महाप्रलय गर्नु नै तिम्रो महानता हो त ?
के लालावाला अपाङ्ग बृद्ध बृद्धाको
गाँसबाँस छिनेर रमाउनु नै
तिम्रो महान धर्म हो त ?”

“कसैलाई अपाङ्ग बनायौ
कसैलाई सर्वस्व नै छिनेर लग्यौ
यस्तो विचित्र लिला रहेछ तिम्रो
पृथ्वी नै कम्पायमान बनायौ”

हरेक शुक्रबार

प्रकाशित हुने

सहिद

साप्ताहिक

नियमित पढौं र

पढाऔं ।

जाँड-रक्सी

को कुलत थाहै नदिई छुटाउनु

टाड कम्मरको दुःखाई निको पार्ने

घुँडाको दुःखाई निको पार्ने

मोटोपना तुरुन्तै घटाउनु/बढाउनु

चार्यापोतो डण्डीफोर चउरीपना,
गर्भावस्थापछिको पेटको चिरा हटाउनुपुरुष यौन उत्तेजना बढाउनु, लिङ्गको
लम्बाई तथा मोटाई बढाउनु

स्तन घटाउनु तथा बढाउनु

कपाल कर्न तुरुन्तै रोक्न

फिटनेस प्वाइन्ट ट्रेडिङ्ग

नेपाल टेलिकमको ठीक अपोजिट
कीर्तिपुर, बाहिरीगाउँ
फोन नं. ४३३६७०१, ९८०३५०२२५९

नेपाली चलचित्र “बागमती” भारतमा प्रदर्शनको लागि सम्झौता

नेपाली चलचित्र बागमती निर्माता कम्पनी Tree Entertainment Pvt. Ltd. भारत निवासी केरला स्थित Harish Kumar M.K. बीच भारतभरी प्रदर्शनको लागि साउन ११ गते सम्झौतामा हस्ताक्षर गरियो ।

सो हस्ताक्षर पत्रमा Tree Entertainment को तर्फबाट Executive Producer Anish Napit र Distributor को तर्फबाट Harish Kumar M.K. बीच केरलामा हस्ताक्षर भएको हो ।

सो चलचित्र छायांकन गर्दा भारतको केरला, हैदराबादबाट फिल्मका निर्देशक देखि लिएर प्राविधिक टोली गरी २८ जनाको जम्बो टिम नेपाल आएको थियो । भारतीय चलचित्र नायक रजिनिकान्तका प्रायः फिल्महरूका Chief Focus Puller का रूपमा कार्यरत "Velu" यस चलचित्रका पनि Focus Puller हुन् ।

यस चलचित्रबाट नया नायकको रूपमा रविकर प्रसाद घिमिरेले देब्यु गरेका छन् । अन्य कलाकारहरूमा महानायक राजेश हमालको नया लूक्स यस चलचित्रमा देखिने छ भने शिव श्रेष्ठ, केकी अधिकारी, मुकुन्द श्रेष्ठ, ध्रुव कोइराला आदिको पनि सशक्त भूमिका रहेको छ । कञ्चना ठकुरी यस चलचित्रमा बालकलाकार हुन् ।

यस चलचित्रको गाना



(सानु एकलै छु म) को संगीत समेत South India मा धेरै चर्चित गीत दिइसकेका Arranger तथा संगीतकार एस.राम ले दिएका हुन् भने दुई पटक Image Award का विजेता गायक विश्व नेपालीले स्वर दिएका छन् ।

भारतका सुप्रसिद्ध DOP Anil Nair पनि यस चलचित्र बागमतीमा आफ्नो कार्यकुशलता देखाएका छन् । Anil Nair जुन दक्षिण भारत र Bollywood को विभिन्न चर्चित चलचित्रहरूमा जस्तै SHE TAXI, MIZNI, T H U R A K K U , KAMMATH, जस्ता चर्चित चलचित्रहरूमा Cinematographer को रूपमा काम गरेका छन् । जसको Remaker ले Bollywood मा पनि तहल्का मचाएको छ ।

सो फिल्मको Post

Production को सम्पूर्ण कार्य भारतको केरला स्थितको Yemini Studio मा भर्खरै समाप्त भएको जानकारी समेत आएको छ । सो चलचित्रको भारतमा प्रचार प्रसार Dordarshan Broadcasting Right, Dordarshan channel, Right Of National Regional Video, DVD, DTH, LCD, LD, CD, Paper view, Video on demand, Cable TV, Blue Ray Disk Right, आदि सबै भारत भरीको लागि मात्र दिइएको जानकारी आएको छ । सो चलचित्र भारतीय भाषाहरूमा (Malayalam, Tamil, Kannada, Telegu, Oiya, Bangali, Bhojpurei, Hindu, Gujrati, Punjabi, Marathi, Kasmiri साथै अन्य भारतीय भाषाहरूमा समेत dubbing गरी प्रदर्शन गर्न दिने सहमती भएको छ ।

हार्दिक समवेदना



जन्मः
वि.सं. १९९८ मंसिर



स्वर्गारोहणः
वि.सं. २०७२/०४/०६

स्व. गणेश कुमारी घिमिरे

हाम्रो यस मोविल्यान्ड इलेक्ट्रोनिक प्रा. लि. का सि.ई.ओ. तथा बागमती चलचित्रका नवनायक रविकर प्रसाद घिमिरेका हजुरआमा **गणेश कुमारी घिमिरे**को मिति २०७२/०४/०६ मा ८१ वर्षको उमेरमा असामयिक निधन हुनुभएकोले दिवंगतको चिर शान्तिको कामना गर्दै श्रद्धाञ्जली अर्पण गर्दछौं ।

साथै यस दुःखद घडीमा शोकसन्तप्त परिवारजनले धैर्य धारण गर्न सकोस् भनी समवेदना व्यक्त गर्दछौं ।

मोविल्यान्ड इलेक्ट्रोनिक प्रा.लि. परिवार

तथा ट्रि इन्टरटेन्मेन्ट प्रा.लि.

भर्ना खुल्यो !

भर्ना खुल्यो !!

शैक्षिक शत्र २०७२ का लागि

+2

■ Science

■ Management Stream मा

धमाधम भर्ना लिइदैछ ।

समयमै सम्पर्क राख्नुहुन अनुरोध गरिन्छ ।

सम्पर्क समय :

विहान ७ बजे देखि ४ बजे सम्म

लेवोरेटरी उच्च मावि

कीर्तिपुर, टियू गेट, फोन नं. ४३३१७९०

Admission Open !

+2 Management
Humanities
Education

Classes by
Qualified & Experienced
Teachers



Many scholarships are available

Computer Science # Hotel Management
Mass Communication # Sociology

Affiliated to T.U.

BBS & B.Ed.



MANGAL



HSS/MULTIPLE CAMPUS

Kirtipur Municipality-3

Tel: 4330544, 4335560

हार्दिक शुभकामना

मोविल्याण्ड ग्रुप अन्तर्गतको
मोविल्याण्ड इन्भेष्टमेन्ट कम्पनी प्रा.लि.ले
नेपालको पहिलो चाँदी आयात गर्ने कम्पनी भई
आयात कार्य सुरुवात गर्नु भएकोमा
हार्दिक बधाई
तथा
उत्तरोत्तर प्रगतिको कामना गर्दछौं ।



दर्शन बचत तथा ऋण सहकारी संस्था लि.

कीर्तिपुर १७, बाहिरीगाँउ

फोन नं.: ०१४३३४२३५

निर्मल बुद्ध भुमि सहकारी संस्था लि.

कीर्तिपुर १७, नयाँबजार

फोन नं.: ०१४३३२८८१